

IL-KUMITAT MADWAR L-ARĊISQOF

Sa mill-bidunett li l-gurnal tagħna gie fl-eżistenza tiegħu, mill-ewwel il-Board kellu kull inkuraġġiment, f'din il-hidma ġdida, minnaħa ta' Mons. Arċisqof. Infatti kien Mons. Arċisqof li għogbu jiftaħ il-kolonna ta' dan il-gurnal tagħna bil-kelma ta' l-awguri flimkien mal-Barka Pastorali tiegħu.

Għalhekk il-Board kien ilu bix-xewqa li jiltaqa' miegħu, jirringrazzjah u joffri-lu l-ewwel kopja tal-gazzetta tagħna. Okkażjoni sabiħa giet meta Mons. Arċisqof gie fil-Parroċċa tagħna nhar l-10 ta' Jannar biex jagħmel il-Grizma lil madwar 160 tifel u tifla Misi-djani.

Il-Board ħataf din l-okkażjoni u wara l-funzjoni, kellu laqgħa sabiħa u sempliċi ma' Mons. Arċisqof fl-Oratorju tal-Knisja Parrokkjali. Beda d-Direttur Spiritwali, Dun Ġużepp, biex tkellem, u f'indirizz qasir fisser is-sentimenti tal-Board lil Mons. Arċisqof. Wara, l-Arċisqof feraħ lill-Board għax-xogħol tiegħu u inkuraġġieh biex ikompli bil-kuraġġ u bid - determinazzjoni ta'



zghazagh, hekk kif zghazagh huma l-membri kollha tal-Board.

Wara, Dun Ġużepp ipprezenta lill-membri tal-Board lill-Arċisqof u lkoll resqu biex ibusulu idejh; l-ewwel-

nett l-Editor, li offrielu wkoll il-kopji tal-gurnal li kienu ħargu sa dak in-nhar.

Fl-ahharnett din il-grajja importanti fil-ħarġa tal-gur-

nal tagħna għalqet billi Mons. Arċisqof qagħad għar-ritratt flimkien mal-Board Editorjali.

Ritratt ta' fuq: (mix-xellug għal-lemin): A. Catania, V. Vassallo, P. Sciberras, Dun Ġużepp, Mons. Arċisqof, J. Friggieri, Ch. Casha, L. Bartolo u J. Brincat.

Ritratt t'isfel: L-Edtur, is-Sur J. Friggieri qed jipprezenta l-gurnal lil Mons. Arċisqof.



STOP PRESS

98 SENA PARROĊĊA

Fit-2 ta' Marzu ta' din is-sena l-IMSIDA tagħlaq 98 sena minn mindu saret Parroċċa. Għalhekk is-sena 1967 sejra tkun għall-Parroċċa tagħna sena ċentinarja. Meta ser naħsbu bis-serjetà fuq din id-data? Ta' min jinnota li l-kumitat taċ-ċentinarju għadu ma twaqqafx. Meta ser isir? Meta jkun tard wisq, jew forsi għad baqa' ħafna żmien?

(Meħud mill-artiklu: "L-Imsida fl-Imghoddi")

DJARJU PARROKKJALI

IMGHODDI

DIĊEMBRU - JANNAR

- 8 ta' Diċ. Fil-Parroċċa saret il-festa tal-Kunċizzjoni. Fis-Santwarju ta' Loreto filgħodu giet iċċelebrata Quddiesa bir-Rit Grieg mill-Papas tal-Griegi Vito Borgia.
- 10 ta' Diċ. Il-Wisq Rev. Kappillan Dun Anton Pace mexxa pellegrinaġġ *aux flambeaux* għas-Santwarju ta' Loreto fejn kienet qed tiġi ċelebrata l-festa titolari.
- 20 ta' Diċ. Il-Harġa Speċjali tal-gazzetta *L-Imsida* giet imfaħħra ħafna mill-Misidjani, u dan kien ta' inkurraġġiment kbir għall-Board Editorjali.
- 24 ta' Diċ. Proċessjoni bil-Bambin mit-tfal tal-Mużew.
- 25 ta' Diċ. Fil-Parroċċa, fis-Santwarju ta' Loreto u f'ta-Fatima saru l-funzjonijiet tal-Milied.
- 1 ta' Jan. Bidu tas-sena l-ġdida. Fis-Santwarju ta' Loreto saret il-premjazzjoni tat-tfal tal-Mużew.
- 4, 5 u 6 ta' Jan. Fil-Parroċċa saru l-Kwaranturi solenni.
- 5 ta' Jan. Ftuh tal-Catering School mill-Onorevoli Ministru Paris.
- 7 ta' Jan. L-ewwel laqgħa preliminari tal-Kumitat Ċiviku Msida/Pietà.
- 9 ta' Jan. Thabbir tar-rizultat tal-kompetizzjoni tal-Milied immedija mill-gazzetta *L-Imsida*.
- 17 ta' Jan. Fil-Każin tal-Banda Melita saret is-Seduta Generali li fiha gie elett il-Kumitat il-ġdid.
- 21 ta' Jan. Jum l-Isqof. Fil-knejjes kollha sar talb speċjali għal din l-okkażjoni. St. Joseph F.C. lagħbu friendly ma' Rovers United u ġew draw 1—1.
- 22 ta' Jan. Fiċ-Ċirkolu ta' l-Azzjoni Kattolika Piju XI bdew isiru debates interessanti ħafna. Numru sabiħ ta' ġuvintur attenda waqt li mistenni li n-numru jkun akbar.

GEJJIENI

MARZU - APRIL

- 1 ta' Marzu It-II jum tal-Karnival.
- 2 ta' Marzu It-III jum tal-Karnival. Anniversarju tal-Parroċċa ta' l-Imsida. L-Imsida l-lum tagħlaq 98 sena Parroċċa.
- 3 ta' Marzu Ras ir-Randan. Fil-Parroċċa u fis-Santwarju ta' Loreto ssir il-funzjoni tar-rmied.
- 7 ta' Marzu Fil-Parroċċa ssir il-festa tal-Via Sagra. Jippriedka l-Kappillan. Żebbuġ Rangers jiltaqgħu ma' St' Joseph għal-logħba tal-league.

PRIEDKI TAR-RANDAN

- 8 sa 14 ta' Marzu Il-priedki jkunu għan-nisa. Jippriedka l-Kan. Dun Mikiel Saliba.
- 15 sal-21 ta' Marzu Il-priedki jkunu għax-xebbiet. Jippriedka Dun Karm Agius.
- 22 sat-28 ta' Marzu Il-priedki jkunu għall-ġuvintur. Jippriedka Patri Stiefnu Kappuċċin.

Fis-Santwarju ta' Loreto:

- 22 sat-28 ta' Marzu Il-priedki jkunu għan-nisa u għax-xebbiet. Jippriedka l-Kan. Dun Mikiel Saliba.

Fil-Parroċċa:

- 20 sas-27 ta' April Il-priedki jkunu għar-rġiel. Jippriedka Patri Vincenz Portelli, O.P.

Kunċizzjoni:

- 22 sat-28 ta' Marzu Il-priedki jkunu għan-nisa. Jippriedka Patri Arkanġlu Kappuċċin.
- 14 ta' Marzu St. Joseph jiltaqgħu ma' Naxxar Lions għal-logħba tal-league.
- 19 ta' Marzu Festa tal-Patrijarka San Ġużepp, Patrun Universali tal-Knisja, titular tal-Parroċċa tagħna. Fil-Parroċċa ssir il-Quddiesa Kantata. Fis-Santwarju ta' Loreto ssir il-Vestizzjoni solenni ta' l-Abbatini.
- 4 ta' April St. Joseph jiltaqgħu ma' St. Patrick.
- 10 ta' April Hadd il-Palm. Fil-Parroċċa jsir it-Tberik tal-palm u taż-żebbuġ u l-kant tal-Passju.
- 7 ta' April Anniversarju tal-mewt ta' Monsinjur Innoċenzo Zammit.

- 14 ta' April Hamis ix-Xirka. Fil-Parroċċa fl-4.00 p.m. issir il-Quddiesa tat-tfal. Fis-6.00 p.m. issir il-Quddiesa ta' l-Ewkaristija u wara espożizzjoni solenni. Fis-Santwarju ta' Loreto: Fis-6.00 p.m. Quddiesa solenni ta' l-Ewkaristija; hasil ta' riglejn l-appostli, u Espożizzjoni solenni.

Viżti tas-Sepulkru.

Fl-10.00 p.m. fil-Parroċċa u fis-Santwarju ta' Loreto ssir siegħa adorazzjoni predikata.

- 15 ta' April Il-Ġimgha l-Kbira. Fil-Parroċċa fis-2.00 p.m. priedka tas-seba' kelmiet minn Dun Ġużepp Pace. Fit-3.00 p.m. fil-Parroċċa u fis-Santwarju ta' Loreto ssir il-funzjoni liturgika, kant tal-Passju, Adorazzjoni tas-Salib u tqarbin.

- 16 ta' April Fl-10.00 p.m. fil-Parroċċa jsir it-tberik tal-Fonti tal-Magħmudija.

Fil-11.00 p.m. fil-Parroċċa, fis-Santwarju ta' Loreto u ta' Fatima jsir it-tberik tan-nar u tal-blandun, qari tal-lezzjonijiet u Quddiesa tal-Glorja f'nofs il-lejl.

- 18 ta' April Il-Għid il-Kbir.

Il-Bord Editorjali jixtieq lill-qarrejja, lill-kollaboraturi, ħbieb u benefatturi l-Għid it-tajjeb.

St. Joseph F.C. jiltaqgħu ma' Żurrieq għal-logħba tal-league.

STATISTIKA

DIĊEMBRU u JANNAR

TWELID

Twieldu 12-il tifel u 7 bniet.

ZWIGIJET

Charles Casha u Doris Gauci	27.	12.	64
Joseph Sciberras u Agnes Tanti	27.	12.	64
John Micallef u Salvina Zammit	4.	1	65
Emmanuel Vella u Grace Debattista	17.	1	65
Joseph Catania u Emilia Catania	30.	1.	65

IMWIET

Debono Giovanna (68 sena)	4.	12.	64
Grima Jeanne Pierre (sentejn)	7.	12.	64
Brincat M. Anne (72 sena)	8.	12.	64
Orr Carmela (73 sena)	15.	12.	64
Templeman Nazarena (61 sena)	17.	12.	64
Camilleri Joseph (71 sena)	18.	12.	64
Caruana Paul (62 sena)	2.	1.	65
Cassola Edward (47 sena)	4.	1.	65
Williams Joseph (64 sena)	16.	1.	65
Cassar Parnis Matilde (88 sena)	22.	1.	65
Pullicino Joseph (72 sena)	28.	1.	65
Caruana Clotilde (66 sena)	30.	1.	65
Spiteri Vincent (43 sena)	30.	1.	65

SER TIŻBOGH? EJJA GHAND CARSONS PAINT CENTRE MSIDA



Fejn issib makna unika li tagħtik f'inqas minn minuta kull wiehed 'l fuq minn kull 1,000 kulur li inti tagħzel. Issib din iż-żebgħa:

...PLASTIC EMULSION - ENAMEL GLOSS EGGSHELL u UNDERCOATING, tal-Marka **ULTRALUX** kull hin li trid, minn pinta sa gallun fil-kuluri kollha. ŻEBGħA Ingliza u garantita mill-Good Housekeeping Institute.

CARSONS PAINTS CENTRE

44, Ta' Xbiex Sea Front

Msida

Tel. 1097

PAĠNA GHAN-NISA

Minn MRS. CARMEN CARBONARO

L-ULIED

HAFNA ommijiet jifirfu u jkunu kburin ghaliex uliedhom huma sbieħ, u dawn jigu ammirati minn hbiebhom u mill-qraba. Imma kemm huwa faċli li wiċċ sabiħ jithassar mill-mard jew jinqered mill-mewt. Imma s-sbuhija tar-ruħ tat-tfal ma tinqeridx, ma tispicċax, lanqas maż-żmien, għax dik hija għall-eternità. Wara l-magħmudija go fiha hemm l-immagħni t'Alla.

X'valur għandhom tifel jew tifla, uliedkom? Valur ta' iben jew bint Alla. Il-ġenituri għandhom dawn l-ulied mhux bhala proprjeta assoluta, tagħhom biss, imma huma fdati lilhom bhala depożitu, li huma jridu jergħu jagħtu 'l Alla wara li jrabbuhom sewwa kif jixtieq Hu.

Araw xi hlewwa ta' kliem iġħid Ġesù stess:

"Hallu t-tfal jigu għandi ghaliex tagħhom hija s-saltna tas-sema".

"Min jilqa' t-tfal f'ismi jkun qed jilqa' lili stess".

X'konfort kbir dan għall-ġenituri, għall-omm, li tkun taf li kull tarbija li hija għib fid-dinja, u li hija trabbi għal Alla, u kif irid Alla, hija tkun qed tilqa' lil Alla stess! Mela x-xebbiet li għad iridu jsiru ommijiet, l-ommijiet, kemm għandhom joqogħdu attenti għal dan it-tagħlim fuq l-ulied, kemm għandhom ikunu jafu l-missjoni tagħhom nobbli, il-missjoni tagħhom ta' edukatriċi ta' wliedhom, kemm għandhom jagħmlu mill-aħ-

jar biex jirrendu ruħhom denji ta' 'din il-vokazzjoni serja, u jidhlu għaliha bit-volontà soda li jagħmlu mill-aħjar, li jagħmlu d-dover tagħhom tajjeb.

U jekk l-omm tagħmel dan kollu, trabbi 'l uliedha kif imiss, hija jkollha żgur il-frott ta' din it-trobbija tajba tagħha, ghaliex fil-kliem ta' wieħed għaref stess: "Jekk hija anki tkun mejta fil-qabar, u binha jew bintha, mitfugħin 'l hawn u 'l hemm mill-buffuri tal-hajja, jigu fil-perikolu li jtilfu l-fidi u l-kostumi tajba tagħhom, żgur li l-figura helwa ta' l-omm tidher lil dan jew lil din u bil-qawwa kollha tiġbdu minn dan l-abbiss li jkun ser jaqa' fih. U b'hekk ma jintilifx".

"O ħabib divin tat-tfal żgħar, għinni biex jien nipprepara ruħi tajjeb għall-missjoni ta' edukatriċi ta' wliedi, bien jiena ġurnata waħda nkun nista' niggiwida tajjeb lill-uliedi, biex inkunu veri wlied tiegħek ukoll, kif tixtieq Int".

IN MEMORIAM

Infakkru, b'ghafsa ta' qalb, il-mewt, wara marda iebsa u qasira, ta' **Mary Thompson**, ta' 50 sena, li ġrat f'Morweil, Awstralja, fl-14 ta' Diċembru, 1964.

Halliet jibku t-telfa tagħha, lil zewġha Gorg, u lis-seba' wliedha fl-Awstralja, lil hutha Bro. Michael, F.S.C., Johnny, Ġuza, Lucy, Ang'lu u lil zijietha u kuġini ta' l-Imsida.

Aghtiha, Mulej, il-mistrieħ ta' dejjem.

G. GIORDANO

JEWELLER

Crystal Dealer

and

Repair of Watches

**76, RUE D'ARGENS
MSIDA**

Res.: Dial 34527

B'tifkira għażiża ta' **Francis Scieluna** f'għe'ruq is-sena minn mewtu li ġrat fl-Imsida fit-12 ta' Marzu, 1964. Qatt minsi minn martu Mary.



B'tifkira għażiża ta' **Vinċenza Sciberras** fit-tieni anniversarju mill-mewt tagħha li ġrat fit-12 ta' Marzu, 1963. Qatt minsija mis-seba' wliedha, fosthom Madre Maria Sella ta' l-Ursolini, u bosta neputijiet.

Il-quddies ko'lu li jsir dak in-nhar fil-parroċċa ta' l-Imsida, kif ukoll fil-knisja ta' l-Ursolini jkun b'suffraġju għal ruhha.

Aghtiha, Mulej, iħ-mistrieħ ta' dejjem.

Nifirħulhom



Fis-27 ta' Diċembru li għadda sar is-sagrament taż-żwieġ bejn is-Sur Charles Casha, membru tal-Board Editorjali tal-ġurnal tagħna, u s-Sinjurina Doris Gauci, ukoll mill-Imsida. Iż-żwieġ sar fil-Quddies u ċ-ċelebrant kien Dun Ġużepp Mifsud, li kien meġhjun mill-abbati Joe, hu l-għarusa.

L-għarusa giet imwassla fuq l-artal minn zijuha, is-Sur Alfred Farrugia. Ix-xhieda kienu s-Sur Joseph Casha u s-Sur Anthony Farrugia, fl-waqt li hu l-għarusa, John, għamel id-doveri ta' Bestman. Il-Bridesmaids kienu Miss Connie Gauci u Miss Josephine Casha.

Wara l-Quddies, li fiha ħafna tqarbnu flimkien mal-għarajjes, u wara li huma semgħu l-kelma taċ-ċelebrant kif ukoll irċevew il-Barka tal-Papa, l-għarajjes marru għar-reception fejn laqgħu l-ferħ ta' qrabathom u hbiebhom.

Aħna nifirħulhom u nawgurawlhom.

KAZIN TAL-BANDA MELITA

Relazzjoni ufficjali mib-ghuta mis-Segretarju:

Nhar il-Hadd, 17 ta' Jan-nar, fil-Kazin tal-Banda Meta saret seduta generali annwali li fiha gie elett il-Kumitat Amministrattiv għas-sena 1965.

Is-Sur Charles Taljana qara r-rapport annwali li fih faħħar il-kumitat li kien jamministra matul is-sena 1964 għax-xogħol siewi li għamel għall-Kazin. Wara, is-Sur Emmanuele Zerafa qara r-rapport finanzjarju. Wara saret l-elezzjoni tal-Kumitat il-gdid, li gie maħtur hekk:

President: Is-Sur J. M.

Cassar Naudi; Viċi President: Sur Joseph Vella; **Segretarju:** Sur Charles Taliana; **Asst. Segretarju:** Sur Lino Bartolo; **Kaxxier:** Sur Emmanuele Zerafa; **Asst. Kaxxier:** Sur Victor Xiberras; **Direttur Generali:** Sur Anton Camilleri; **Asst. Direttur:** Sur Emmanuele Catania; **Membri:** Sur L. Micallef, Sur P. Cassar, Sur C. Azzopardi, Sur E. Azzopardi, Sur F. Paris, Sur E. Camilleri, Sur A. Mallia; **Rap-prezentant tal - M.B.C.A.:** Sur E. Azzopardi; **Delegati għall-M.B.C.A.:** Sur J. M. Cassar Naudi u Sur L. Micallef; **Delegati għall-Kumitat Ċiviku:** Sur C. Taliana u Sur A. Mallia.

IL-FAMUŻA DOLĊERIJA FL-IMSIDA BUSY - BEE

tirċievi ordnijiet għal

TIĠLIJET

MAGHMUDIJIET

PARTIES

"L-IMSIDA"

LEHEN IL-PARROĊĊA

Abbonament għal sena: Malta 2/6.
Barra 4/-
Stampat fil-"Empire Press" — Furjana

Vol. I Nru. 3

Marzu - April, 1965

L-IMSIDA MINSIJA?

L-ISKOP tal-kumitat tagħna, bħal dak ta' kull kumitat inkarigat mill-pubblikazzjoni ta' gazetta parrokkjali, huwa, kif għidna mill-bidu nett, it-titjib u l-progress f'dak kollu li għandu x'jaqsam ma' pajjiżna — l-Imsida! U issa, meta nħossu li dan il-gurnal qiegħed jiehū postu fil-hajja soċjali tal-Misidjani, issa huwa l-waqt li nibdew naqdu din il-missjoni patrijottika tagħna.

U fl-Imsida hemm hafna f'hiex wieħed jagħmel titjib u progress. Daqqa ta' għajn madwarek malajr turik! U, biex nibdew, l-istat tal-biki li fih jinsab il-playing field ta' quddiem il-knisja. Bankijiet imkissrin, il-fence tal-haxix, f'hafna postijiet, meqrud għal kollox, il-ħsara fil-bandli u logħob ieħor: dawn huma ffit mill-affarijiet li naraw b'għajnejna.

U mbagħad id-dawl: kemm ilhom jitolbu n-nies ta' Bordin, Qrajten, Clarence, Ursoline Sisters, Dock Street u Quarries Square? Donnu min hu responsabbli ma jridx jagħti widen. Issa li St. Luke's Road għandha d-dawl li kien jixirqilha, nistennew it-toroq ta' madwarha. U x'ingħidu għal Gwardamangia Hill? Biżżejjed wieħed igħid li Alla ħares kellu jinqala' bżonn li tmur l-isptar bil-lejl għax titwahħax; tista' toqtol u tidfen, lanqas lampa waħda biss. U jekk hiex triq importanti mhux biss għall-Misidjani imma għall-Maltin kollha, inħallu f'idejn min għandu rasu fuq għonqu biex jiddeċiedi.


U issa t-Tourist Board! X'qatt sar biex l-Imsida, centru neċessarju u frekwentat minn kulhadd f'kull hin tal-gurnata u tal-lejl, tkun attraenti u tiġbdek? Jista' t-turist li jiġi Malta ma jgħaddix għal mijiet ta' drabi minn pajjiżna? U hawn hu s-suggeriment tagħna: meta t-Tourist Board, li fi bliet u rhula oħra hadem tant, meta ser jiddeċiedi li jdawal bil-floodlights il-faċċata importanti tal-Knisja tagħna? Żgur li l-pożizzjoni prominenti li tgawdi l-Knisja tagħna ma tgawdiha l-ebda Knisja oħra

f'Malta. Knisja b'faċċata sabiħa, elevata fuq zuntier għoli, bi triq wiesgħa hafna kemm tara b'għajnejk quddiema, maqtugħa mill-bini ta' madwarha b'zewg toroq laterali, u fl-aħħarnett f'centru ta' traffiku ewlieni! Xejn ma jonqos ħlief li narawha tidli fid-dalma tal-lejl b'dawl magħmul bis-sengħa bħal ma sar fil-Furjana — nafu tajjeb li fit-Tourist Board hemm nies kapaċi li jagħmlu suċċess minn idea bħal din. U la qegħdin insemmu d-dawl u l-floodlights: xi ngħidu kieku bħal ma jinxtegħlu postijiet pubbliċi oħra f'Malta, jinxtegħlu wkoll l-Isptar St. Luke's u l-Politekniku? Min għadda xi darba bil-lejl minn hdejn il-fabbrika ta' Farsons, jaf x'impresjoni tħallilek mixgħula — impressjoni li ma tinsiha qatt. Imbagħad tgħaddi mill-Imsida, tħares madwarek u ssib ruħek midfun minn dawn iż-żewg blokki bini li fid-dlam qishom il-gwienah tal-waħx: jekk l-Isptar St. Luke ikun mixgħul, ikun jitgawda anki mili barra mill-port il-kbir.

Għal-lum nieqfu hawn — biħsiebna 'l quddiem inkomplu naħdmu minn fuq dawn il-kolonna, biex l-Imsida tiġi mogħtija minn **kull min hu responsabbli** l-importanza li jixirqilha. L-iskop tagħna, nerggħu ntennuh, mhux li nikkritikaw u naħlu ż-żmien, imma li ngħinu biex l-Imsida tmur il-quddiem.



BATTERY & MAINS TAPE RECORDERS



THE BEST MONEY CAN BUY

Sole Agents:

20TH CENTURY SALES & SERVICE

84, ST. JOHN STREET

VALLETTA

Dial 21873

SHELL FILLING STATION

(Prop. J. Pace & Sons)
MENQA SQUARE - MSIDA
Telephone: Sliema 2745




L-IMSIDA FL-IMGĦODDI

KOMPETIZZJONI TAL-MILIED

Minn LINO BARTOLO

(jissokta mill-ħarġa l-oħra)



Fil-Milied li għadda, l-Editorial Board tagħna rnexxielu jorganizza kompetizzjoni għall-aħjar dekorazzjoni, fi spirtu nistrani, li tkun tidher minn barra. Għalkemm isem ir-rebbieħ digà gie pubblikat u l-premju mogħti lilu, hawn ser nippubblikaw iktar dettalji.

Ir-riżultat wera lil Mr. Cassano l-ewwel b'90 fil-mija; Mr. Sciberras it-tieni b'85 fil-mija; u Mr. Cachia t-tielet b'76 fil-mija. Il-gurija kienet magħmula minn dawn is-sinjuri: Dun Gużep Mifsud Bonnici, B.A., Lic.D.; Dun Gużep M. Pace, B.A., Lic.D.; Miss Mary Gauci; Miss May Pantalleresco u Mr. Paul Camilleri.

Id-dekorazzjoni rebbieħa (li tidher fir-ritratt) kienet tikkonsisti fi presepju oriġinali twil 14-il pied, bejn it-tieqa u l-gallarija. Fuq il-lemin hemm il-Maġi taħt tliet arkati trilittici, fi stil Normann, biex juru maestà. Fin-nofs hemm il-figuri

prinċipali, filwaqt li fuq ix-xellug, taħt arkata rustika, hemm ragħaj sejjer lejn il-grotta. Il-balavostri fil-ġenb ifissru s-swar tal-belt.

Ix-xogħol kien immuntat fuq wallboard bil-figuri maħduma tal-Jablite. Bil-lejl kien jinxtegħel permezz ta' spotlights moħbija, flimkien ma' tilar miksi bil-polithene aħmar u b'disinn tal-Milied fuq quddiem.

Nirringrazzjaw lil kull min ha sehem, lil kull min għen, speċjalment lis-sinjuri tal-gurija, u lid-ditta **20th Century Sales & Service ta' Triq San Gwann, il-Belt**, li offriet il-premju generuż li kien portable tape-recorder. Grazzi lil kulħadd.

(jissokta)

L-istorja tal-lum

IL-HARES

Ix-xniegħa li Dovik kien qiegħed jara l-ħares griet mar-raħal kollu.

"Imma x'qiegħed tara sew, zi?" staqsieh in-neputi darba minnhom.

"Irjus kbar ta' kull għamla l-ħin kollu jidħku".

"Qatt ma kellmuk, zi?"

"Le, imma dejjem nisma' bħal ċekċik ta' landi. Is-sabiħa hi li narahom għand il-ġar tiegħi, u hu qatt ma ra xejn".

"U fejn tarahom?"

"Fil-biħa".

"Fil-biħa?" In - neputi kompli: "Imma żgur li hemm xi misteru. Tridx ingħidlek x'nagħmlu".

"Għidli", qallu Dovik an-sjuż.

"Il-lejla niġi jien ħalli nara jekk narahomx", qallu n-neputi.

Dak in-nhar stess filgħaxxija, Dovik u n-neputi kien qegħdin fil-logġa. Ftit wara li daqqu t-tmienja, minn wara l-ħajt tal-biħa deħru ħafna rjus kbar jibandlu.

"Hemm arahom!" għajjat Dovik; u mal-għajta raġel tela' mal-ħajt. Kien Toni, il-ġar.

"Gralek xi ħaġa, Dovik?" staqsieh Toni.

"Il-ħares", temtem Dovik, "qiegħed warajk!"

GHALIKOM TFAL

"Lil din l-art helwa, l-omm li tatna isimha" — hekk jibda l-Innu Malti, innu li għandu jkun tant għażiż għal kull bniedem li jiftaħar li hu Malti. Imma, jaħasra! ħafna Maltin lanqas biss jagħarfuh dan l-innu meta jindaqq. Ħafna oħrajn jagħarfuh, imma jkomplu jagħmlu dak li jkunu bdew, qisu ma ġara xejn. It-tfal ikomplu jilagħbu, jgħajtu u anki jiggieldu fil-waqt li jkun jindaqq jew jitkanta l-Innu Nazzjonali tagħna.

Kemm hi ħaġa li tħammarlek wiċċek meta tkun f'teatru jew post pubbliku ieħor u jispiċċa l-programm, naturalment bl-Innu Malti: waqt l-innu kulħadd jibda jilbes il-kowtjiet, jirranġa ħwejġu, jgħajjat lit-tfal, isellem lil ħbiebu, eċċ. Jagħtik li tistaqsi: "Dan poplu ċivilizzat?"

"U dan Dun Gużep biex holom il-lum!" qed nisma' lil xi hadd minnkomm iġħid. Proprju għax naf li ser tgħidu hekk, ktibtilkom dan; tkunux hekk tfal. Hobbuh l-Innu tagħna, issa li qed titgħallmuh fl-iskejjel u tkantawh kuljum! Waqt l-Innu Malti serjetà u attenzjoni, mhux kliem u loġħob. Nuru minn issa, tfal, li aħna kburin li aħna Maltin.

DUN GUŻEPP.

"X'ħares hu, ta' rasek? Jaqaw dan il-ħares li qed tara?"

Dovik għamillu iwa b'rasu.

"X'ħares, ħares. Dawn

maskri grotteski li qiegħed nagħmel għall-Karnival".

"Zi", qallu ftit wara n-neputi, "aħjar tmur tara tabib tal-għajnejn u tistrieħ f'it".

IZ-ZIJU EDDIE.

CYCLESTORE

78, RUE D'ARGENS
MSIDA

Prop. Joseph Cauchi

Phone Sliema 1967

Football Covers,
Bladders

and accessories

Films for sale
Developed & Printed
Electrical goods
in stock

OPEN ALL DAYS

PAGNA LETTERARJA

APPELL

DIN id-darba, għandna pjaċir ngħidu li l-Pagna Letterarja hija mżewqa b'kitba, proża u poezija, ta' żgħażaġh Misidjani. Ahna nieħdu pjaċir b'dan u nħajru żgħażaġh oħra biex jimitawhom. Ibagħtulna l-kitba tagħkom u, sa fejn nistgħu, ahna nippruvaw nipubblikawha f'din il-pagna. B'hekk biss din il-pagna tkun pagna Misidjana.

DAWL FIL-BOGHOD

Kienet waslet is-siegħa ta' tmiem is-Sibt u twelid il-Hadd, u jien kont ninsab fuq soddti mitluf f'nagħsa helwa. Izda f'daqqa waħda stenbaħt u tqallibt in-naħa l-oħra biex nerga' norqod. Imma dak in-nagħsa helwa kien telaqni u qtajtha li nqum. U hekk għamilt: qomt, ftaħt it-tieqa u bdejt nittawwal biex ngħaddi ftit taż-żmien u nistenna li jaħkimni l-mistrieħ hlejju, serħan ta' kull qalb għajjiena.

Bdejt inħares 'l hemm u 'l hawn, is-sema kien qisu star sewdieni mtaqqab b'toqob ċkejknin li minnhom ilmaħt dawl irqieq inemnem. Il-qamar kien issa wasal fil-quċcata ta' telgħetu u kien jinsab sewwa sew fuqi, jiddi b'dawl fiddieni. Harist quddiem, lejn il-lemin, lejn ix-xellug; ħemda liema bħalha. Id-dalma kienet tostorli l-bini ta' quddiem. Bdejt ingħir waqt li naħseb f'dawk in-nies li kien jinsabu mitlufin fin-nagħsa li hekk ma riedx jaf bija. Issoktajt fil-harsa tiegħi lejn ix-xejn ta' quddiem, izda f'daqqa waħda bħal meta l-qamar ifeġġ minn wara xi sħaba u jdawwal is-sema sewdieni, hekk dawl safrani feġġ fil-bogħod minn go tieqa u laqatli għaj-

nejja li kienu reggħu bdew jingħalqu bil-għejja li kienet ħakmithom.

Izda malajr reggħu nfeħu u baqgħu mberrqin lejn dak id-dawl. Bqajt inħares, issummat; elf ħsieb għadda minn go moħħi X'qed igħiegħel lil dak id-dawl jixgħel f'dan il-ħin hekk imwiegħer? staqsejt lili nnifsi. U billi ma kelli lil hadd min iwegħibni, ippruvajt inwiegħeb lili nnifsi. Forsi xi omm qed tipprova traqqad lit-tarbija tagħha bit-tbandil helu tal-benniena; jew xi raġel daħal id-dar biex jistrieħ wara li dam jaħdem f'xogħol li min jaf kemm swielu għaraq u tigrif; jew xi bniedem li wasal biex jieħu l-aħħar nifs ta' ħajtu wara li min jaf kemm ra fuq wiċċu tbatija u hena. U dan l-aħħar ħsieb baqa' jdamdam go moħħi sakemm ma flaħtx naħseb iktar u għalhekk għalaqt it-tieqa u ntlift f'nagħsa helwa fuq soddti.

L-għada, billi dak il-ħsieb baqa' mnaqqax go moħħi, malli rajt lil ħabibi Bertu, staqsejtu x'kien dak li gara. U bqajt mistagħģeb bit-twegħiba li tani. Dak id-dawl kienet xegħlita s-sinjura Roż li kienet qamet biex tkeċċi xi ftit dubbien

LIL FRANS ZAMMIT

Membru tal-Mużew ta' l-Imsida

F'jum it-tluq tiegħu lejn il-kunvent Salesjan f'tas-Sliema
Non possum reticere, deae, qua me Allius in re Iuverit aut quantis iuverit officiis".....

Kif għeb x'ħin inti regħ'dtu b'kempltek sħiħa
Il-ħjieni dbejjeħ kbir heddied mixjietna!
Kif taru 'l fuq fix-xejn beżgħat imwietna
X'ħin sqejtna minn tal-maħfra l-għajjn sabiħa!

Intbaħt li ruħi m'Alla kienet xħiħa
Għax rajtek tibni ħajt dehbien bejnietna,
U nftamt mill-qerq fiddien, imrar ħajjietna...
Hallejtni hekk bħal xitla għatxana u xiħa!

Int, ġilju jfewwaħ, l-għaxqa tal-ħolqien;
Int, warda niedja, debħa xierqa 'l Alla;
Magħżul, bħall-għasel bnin miġbur min-naħla;

Nitolbok, tinsa qatt il-wiċċ sogħbien
Li kemm-il darb'int ħlist mill-mewġ imqalla'.
Tinsiex flimkien kemm fraħna bl-għodwa kaħla...
Msida 7/2/65. ALBERT MARSHALL.

IL-KELMA TAT-TABIB

ID-DIETA

EL-EWWEL harga tal-gurnal konna għidna xi haġa

għandna tliet kienet differenti minn ta' da li jaħdem fil-barriera.

L-ikel li wieħed jiekki jigi maħdum fil-ġisem ta' bniedem u minnu nakkwis taw l-energija li hi meħtieġa biex wieħed jibqa' f'saħtu u jkun jista' jilħaq max xogħol partikolari tiegħu.

Kull artikolu tad-diet: bħalma hi l-patata, għajju frott, ħaxix, jagħti ammor ta' energija differenti. D'hi l-iktar pont importan ta' dan is-sugġett, għaliex b'hekk biss tista' tinber d-dieta ta' l-individwu.

Biex nieħdu eżempju: i dieta ta' wieħed skriva

li kien daħal go kamriħa ma ħalliħiex torqod bi żarżir tiegħu...

13. 1. 65.

PETER CORDIN

INVICTA WORKS
MANUFACTURERS OF
MODERN TUBULAR FURNITURE
INVICTA for your household and office needs
Be Proud — Have Modern Furniture
Be Wise — Have INVICTA FURNITURE
FLATS - HOSPITALS - SCHOOLS
are modern only when
INVICTA FURNITURE IS USED

FREE!! Literatures and Brochures
on request.

Factories and Head Office:

Quarries Square, MSIDA 26651

Showrooms:

The Strand, SLIEMA 33827

Pietà Wharf, PIETA'.

Visits Solicited Without Obligations
Buy the Best! Buy INVICTA FURNITURE
THE FURNITURE OF A LIFETIME

VARJETA'

Minn JAPVA

DAWRA MAS-SEARCHERS

The Searchers telgħu fil-quċcata tal-lista popolari bl-ewwel diska tagħhom, "Sweet for my sweet". Il-grupp iffirma ruħu xi tliet snin u nofs ilu.

Chris Curtis (drum u kantant) twieled go Oldham fis-26 ta' Awissu 1941. Hadem bhala skrivan qabel ma beda l-karriera tiegħu.

Tony Jackson (bass guitar u kantant) twieled go Liverpool fis-16 ta' Lulju 1940. Kien qed jitgħallem is-sengħa ta' l-elettriku u


ta' fitter. Ihobb hafna l-football.

Michael Prendergast (lead guitar u kantant), twieled go Liverpool fit-3 ta' Marzu 1942. Kien office-boy ma' kumpanija tal-madum. L-ambizzjoni originali tiegħu kienet li jilgħab il-football għall-Everton.

John McNall (rhythm guitar u kantant), twieled go Liverpool fit-30 ta' Awissu 1941. John kien il-bniedem li waqqaf il-grupp.

IL-FESTIVAL TA' SANREMO

MILJUNI ta' nies go l-Ewropa raw fuq it-television il-finali tal-hmistax-il edizzjoni tal-Festival ta' San Remo mis-"Salone dei Festivals del Casino Municipale di San Remo", is-Sibt, 30 ta' Jannar.



BOBY SOLO

Għal dan il-festival, li jsir kull sena, kienu mistiedna hafna kantanti popolari strangieri. Fosthom kien hemm Connie Francis, "The Minstrels" u "Les Surfs" mill-Amerika. Dusty Springfield, Petula Clarke, u Anita Harris mill-U.K. Kien hemm ukoll kantanta mill-Gappun.

L-aħjar 12-il kanzunetta, magħżulin mill-24 semifinalisti nstemgħu fil-finali. Għalkemm li standard deher li kien xi ftit baxx, ix-

xogħol tal-kompożituri Taljani kien biżżejjed biex jieħdu l-mertu ta' l-applawsi ta' l-udjenza.

Il-kompożizzjoni ta' Mogol - Marchetti - Sarti "Se piangi, se ridi", hadet l-ewwel. Bobby Solo ta interpretazzjoni tajba hafna li nistgħu nsejnhulha eċċellenlenti. Il-grupp popolari Amerikan "The Minstrels" taw l-interpretazzjoni l-oħra tal-kanzunetta rebbieħa.

Dan kien suċċess għal Bobby Solo li kien id-debuttant fil-festival ta' San Remo tas-sena l-oħra. Huwa tela' fil-quċcata bid-diska "Una lacrima sul viso" ta' Mogol - Lunero. Isem Bobby Solo huwa proprjament Roberto Satti, u hekk tinduna li kellu sehem fil-komponent tal-kanzunetta rebbieħa.

Bobby, li għandu 19-il sena, twieled gēwwa l-belt kapitali ta' l-Italja, li hija Ruma.

Nieħdu Hsieb l-Għaqdiet

Minn L. B.

Hija haġa sabiħa li jkollok knisja sabiħa u mzejna kif inhu xieraq bhalmagħandna ahna l-Misidjani, għalkemm għad baqa' hafna x'isir. Imma hemm hwejjeġ oħra aktar importanti li jagħtu ferm iżjed dehra sabiħa, haġja u spiritwali lill-knisja tagħna.

Irridu u ma rridux ikollna nammettu li numru mhux hażin ta' tfal ta' belt-na, l-Imsida, huma tista' tghid mitlufa, u l-uniku mezz biex nibdlulhom it-triq li qegħdin fiha huma l-għaqdiet kattoliċi tagħna. Għalkemm għall-grazzja ta' Alla fil-Parroċċa tagħna l-għaqdiet huma abbondanti,

irridu lil kulhadd li jgħin sabiex dawn l-istess għaqdiet jiksbu l-frott abbondanti li huma qegħdin jahdmu għalih. Fuq kollox għandna nikkoncentraw fuq kif għandna niġbdu lit-tfal, jew liż-zgħażaġh. Ta' min jinnota li t-tfal li jinsabu mitlufa, dawn ma humiex hlief ingannati, għax mingħajr tagħlim. Għalhekk naħdmu flimkien il-koll biex b'mod jew iehor, imma l-aktar prattiku, nirbħu lil dawn it-tfal, nagħmlu minnhom tfal kif irid Alla; fl-istess hin inkunu qegħdin insaħħu l-għaqdiet tagħna, li huma l-veru knisja sabiħa u haġja tal-Parroċċa tagħna: l-Imsida.

COLOR PRINTS

- ADOX
- AGFA
- FERRANIA
- GEVAERT
- KODAK
- TELLKO

Developing
Printing
Enlarging



SEVEN
DAY
SERVICE

FREE one enlargement 7" x 5" for every 12 prints ordered

ARTCOLOR STUDIOS

KINGSWAY PALACE — KINGSWAY — VALLETTA

FIAT

GUARANTEES
Safer Capital Investment
Improved Mechanical Efficiency
Greater Petrol Economy

SEE ALL THE LATEST MODELS

Exhibited at

THE NEW WALDORF GARAGE —

FIAT SERVICE STATION — PIETA'

and

FIAT SHOWROOMS at

MSIDA VALLEY ROAD, B'KARA

Fiat Agency: U.C.I.M. Co., (Malta) Limited
206/207, Marina Street, Pieta' (Phone 25362)

SPORTS

Minn CHARLIE CASHA

AKWISTAJNA KAŻIN U TLIFNA L-INTERESS

L-KUMITAT habrieki tas-St. Joseph irnexxielu wara hafna taħbit jakkwista post f'D'Argens Road għall-każin biex aħna l-Misidjani nkunu nistgħu ngħidu bħal hafna teamijiet tal-M.F.A., li għandna l-każin tagħna; imma min-naħa l-oħra, hafna mill-players li irregistraw mas-Saints, li l-biċċa l-kbira minnhom huma tat-3rd Division, tilfu hafna mill-interess; infatti hafna naqsu li jir-rapportaw għat-training f'hafna okkażjonijiet.

F'din il-paġna ssibu r-rapport taż-żewġ logħbiet li t-team tas-St. Joseph lagħab kontra Naxxar Lions u Żebbuġ Rangers li minnhom irnexxielu jiġbor tliet punti. It-team lagħab ukoll kontra ż-Zurrieq u l-Mosta, li tlifnihom it-tnejn b'li score ta' 1—0 u 2—0 rispettivament; imma minħabba nuqqas ta' spazju ser ikollna nħallu barra dawn iż-żewġ logħbiet.

St. Joseph F.C. 2
Naxxar L. 1

It-team tas-St. Joseph għamel pass ieħor 'il quddiem meta għeleb lit-team tan-Naxxar 2—1. Demarco fetaħ li score fis-27 minuta wara li Agius u Cutajar tefgħu barra żewġ headers fit-23 u fil-25 minuta rispettivament. Ftit wara dan il-goal, in-Naxxar giebu li score indaqs meta Church xehet il-ballun b'idu fix-xibka Misidjana; il-players Misidjani ipprotestaw bil-qawwa kollha, imma r-referee Farrugia ma tax każ tal-protesta u ħalla li score bħala goal.

Il-Misidjani ibbumbardaw lil-Lions it-tieni half kollu, u fis-sitt minuta giebu l-goal tar-rebħa meta Mizzi għeleb lil-goalkeeper Zarb b'xott sabih; is-Saints komplew fuq l-attakk u Demarco kien ser jerga' jiskorja,

imma l-half-back Borg salva fil-ħin. Fl-20 minuta r-referee komplja juri li ma ħax grazzja mal-Misidjani meta naqas li jagħti penalty wara li Farrugia mess il-ballun b'idu fil-penalty area.

Kif lagħbu:
Mizzi; Gatt, Betts; Eillul, Betts, Axiq; Demarco, Mizzi, Agius, Cutajar, Pace.

St. Joseph 2
Zebbug R. 0

Għalkemm it-team taż-Zebbuġ niżel għal din il-logħba b'hafna players tal-Minors offra rezistenza qawwiya, u Edwards fil-las-ti taż-Zebbuġ għamel hafna saves diffiċli fuq xottijiet tal-forwards Misidjani. Ix-xorti għenet liż-Zebbuġin meta kanunata ta' Demarco ħabtet mal-crossbar bil-ballun imur barra.

Fit-tieni half il-Misidjani komplew jattakkaw, u Paris mill-viċin tefa' l-ballun fix-xibka minn cross ta' Agius. Tliet minuti qabel it-tmiem Agius reġa' skorja għall-Misidjani minn free-kick mogħti minn Johnnie Gatt.

Charlie Betts (Żebbuġ) lagħab kontra pajjiżu u t-tliet ħutu f'din il-partita.

Kif lagħbu:
Sammut; Gatt, T. Betts; Mizzi, L. Betts, Axiq; Demarco, Cutajar, Agius, Paris, G. Betts.

KIF JINSABU

Din hija l-pożizzjoni tat-3rd Division u Minor Teams ta' l-Im-sida sa issa:—

3RD DIVISION LEAGUE:

	P.	W.	D.	L.	F.	A.	Pts.
Mosta	10	9	1	0	17	5	19
Senglea	10	5	3	2	10	6	13
St. Pat.	10	4	2	4	13	10	11
St. Jos.	10	4	2	4	9	9	10
Siggiewi	10	5	0	5	16	17	10
Balzan Y.	9	2	5	2	3	2	9
Nax. L.	10	2	3	5	10	6	7
Zurrieq	9	1	4	4	5	10	5
Zeb. R.	9	1	1	7	6	14	3

MINOR LEAGUE (SEC. C.)

	P.	W.	D.	L.	F.	A.	Pts.
St. Paul	4	3	1	0	8	2	7
St. Joseph	4	2	1	1	5	3	5
Senglea	2	0	2	0	2	2	2
Zurrieq	2	1	0	1	1	2	2
Balzan Y.	3	0	0	3	2	6	0
St. Johns	1	0	0	1	0	3	0

Teacher: Aquilina, x'taf tgħidli fuq l-għorrief tas-seklu sittax?

Tifel: Huma kollha mejtin, Sir.

IZ-ZIJU EDDIE.

Profil Nru. 2

JOE SCIBERRAS



Joe beda l-karriera tiegħu għall-minor team tas-St. Joseph fl-età ta' 14-il sena bħala Goalkeeper fl-istaġun 1956-57. Joe għamel id-debut tiegħu fit-3rd Division mat-team Misidjan kontra St. Venera u kienu rebħu 1—0. Fl-1960 Joe ipprova xortih band'oħra, u irregistra mal-1st Division team tal-Valletta. Fl-ewwel staġun mat-team tal-Belt, Joe lagħab kważi l-logħbiet kollha fl-Under 21 League, u kien fit-team tal-Belt meta rebaħ il-League Championship ta' l-Under 21. Fl-istaġun ta' wara Joe irnexxielu jakkwista post fir-Reserves tal-1st Division li fl-istess staġun rebħu l-League Championship mingħajr ebda punt mitluf. Mat-team tal-Valletta Joe kien lagħab half-time fil-logħba Valetta vs. M.F.A.

Fl-istaġun 1962-63 Joe reġa' bidel fehmtu u talab ir-release lit-team tal-Belt, imma l-kumitat tal-Valletta

ma qabilx ma' Joe, u ma riedx jagħti l-karti meħtieġa. U Joe kellu jikkuntenta li jagħmel staġun ma jilgħabx. F'dan l-istaġun Joe approfitta ruħu u lagħab ma' l-Amateurs team tal-Valletta Swifts; kien lagħab il-logħbiet kollha u ħa sehem ukoll fin-K.O. Competition li kienu telgħu final kontra l-Floriana Irish u rebħu b'li score ta' 2—0.

Fil-bidu ta' l-istaġun 1963-64 Joe reġa' talab ir-release lit-team tal-Valletta, li din id-darba rnexxielu jakkwista, u mill-ġdid reġa' ta l-firma tiegħu lis-St. Joseph Football Club. Beda dan l-istaġun bħala l-uniku Goalkeeper fit-team tat-3rd Div., meta wara ftit kellu jaqsam postu mal-Goalkeeper Sammut, li l-Misidjani kienu akkwistaw minn għand il-Gzira United wara li kien wera fehmtu li jemigra lejn l-Awstralja.

Fis-27 ta' Diċembru, 1964, Joe kiteb paġna ġdida fil-ħajja tiegħu meta żżewweġ lis-Sinjurina Agnes Tanti.

Fit-12 ta' Frar Joe emigra mas-sinjura tiegħu lejn l-Awstralja fejn hemm biħsiebu jilgħab mat-team Pegasus F.C. Jiena għannom tiegħi u tal-Board Editorjali tal-gazzetta "L-Im-sida", nawguralu suċċess fil-ħajja sportiva u hena fil-ħajja privata.

SAVOY GARAGE

(Props. J. Pace & Sons)
Private Buses,
Cars and Volkswagens
for Hire Service
at Moderate Prices.

246-250, D'ARGENS ROAD
GZIRA

and
SLIEMA ROAD, GZIRA
(opposite Marshall Court)

Phone: Sliema 31332

DAY AND NIGHT SERVICE

